

தென் மாவட்ட மழை வெள்ள மீட்பு நடவடிக்கைகளில் தமிழ்நாடு அரசு சிறப்பாகச் செயல்பட்டுள்ளது!

தூத்துக்குடி, நெல்லை, தென்காசி, கன்னியாகுமரி ஆகிய மாவட்டங்களில் கடந்த டிசம்பர் 17 மற்றும் 18ம் தேதிகளில் கனமழை கொட்ட தீர்த்தது. கனமழையால் நெல்லை மற்றும் தூத்துக்குடி மாவட்டங்கள் பெரிதும் பாதிக்கப்பட்டன. கடந்த 19ம் தேதி டெல்லியில் பிரதமர் நரேந்திரமோடியைச் சந்தித்த முதலமைச்சர் மு.க.ஸ்டாலின் அவர்கள், மழை பாதிப்புகள் குறித்து எடுத்துரைத்து வெள்ள நிவாரண நிதியாக 37 ஆயிரத்து 907 கோடி ரூபாயை வழங்க வேண்டும் என்று வலியுறுத்தினார்.

தொடர்ந்து மழை பாதிப்புகளை பார்வையிட்ட முதலமைச்சர் மு.க.ஸ்டாலின், மழையால் அதிகம் பாதிக்கப்பட்ட பகுதிகளில் வசிக்கும் குடும்பத்தினருக்கு 6 ஆயிரம் ரூபாயும், குறைந்த பாதிப்புள்ள பகுதிகளில் வசிக்கும் மக்களுக்கு ஆயிரம் ரூபாயும் நிவாரணமாக அறிவித்தார்.

இந்நிலையில் ஒன்றிய அரசின் குழுவினர் டிசம்பர் 20 மற்றும் 21 ஆம் தேதிகளில் தூத்துக்குடி

ஒன்றிய அரசின் குழுவினர் பாராட்டு!

மற்றும் நெல்லையில் ஆய்வு மேற்கொண்டனர்.

ஒன்றிய நிதியமைச்சர் நிர்மலா சீதாராமனும் மழை பாதிப்புகளைப் பார்வையிட்டார். இருப்பினும் ஒன்றிய அரசு நிவாரண நிதியை இதுவரை வழங்கவில்லை. இந்நிலையில் கனமழையால் பாதிக்கப்பட்ட தூத்துக்குடி மற்றும் நெல்லை மாவட்டத்தில் ஒன்றிய அரசின் குழுவினர் இரண்டாவது முறையாக ஆய்வு செய்து வருகின்றனர்.

தேசிய பேரிடர் மேலாண் குழுவின் ஆலோசகர் கே.பி.சிங் தலைமையிலான குழுவினர் நேற்று முன்தினம் தூத்துக்குடி மாவட்டத்தில் ஆய்வு செய்தனர். தொடர்ந்து இந்தக் குழுவினர் திருநெல்வேலி மாவட்டத்தில் நேற்று ஆய்வு மேற்கொண்டனர்.

ஒன்றிய அரசின் குழுவினர் நெல்லை மாவட்ட ஆட்சியர் அலுவலகத்தில் ஆட்சியர் கார்த்திகேயன் மற்றும் அதிகாரிகளுடன் மழை பாதிப்பு குறித்து கேட்டறிந்தனர். தொடர்ந்து ஒன்றிய அரசின் குழுவினர்

இரண்டு குழுக்களாகப் பிரிந்து மழைப்பாதிப்புகளை பார்வையிட்டு ஆய்வு செய்து வருகின்றனர். கருப்பன்துறை பகுதியில் ஒன்றியக் குழுவினர் ஆய்வு செய்தனர்.

அப்போது செய்தியாளர்களிடம் பேசிய ஊர்க வளர்ச்சி துறை கூடுதல் இயக்குனர் கே.எம்.பாலாஜி, தென் மாவட்ட மழை வெள்ள மீட்பு நடவடிக்கைகளில் தமிழ்நாடு அரசு சிறப்பாக செயல்பட்டுள்ளதாக பாராட்டுத் தெரிவித்தார்.

ஒன்றிய அரசின் குழுவினர் மழையால் சேதமடைந்த சாலைகள், குளங்கள், விளைநிலங்கள், சேதமடைந்த பயிர்கள் உள்ளிட்டவற்றை பார்வையிட்டு ஆய்வு செய்தனர்.

இதேபோல் சீலாப்பேரி பகுதியில் தமிழர் பரணிகாட்டுக் குழந்தைத் திட்டப்பகுதியில் ஏற்பட்டுள்ள பாதிப்புகளையும் ஒன்றிய அரசின் குழுவினர் பார்வையிட்டு ஆய்வு செய்து வருகின்றனர்.

பொருளாதாரத்தினை மேம்படுத்தும் வகையில்

விவசாயிகளுக்கு சிறப்பான திட்டங்களை செயல்படுத்தி வருகிறார் முதல்வர்!

புதுக்கோட்டை ஐன.14-புதுக்கோட்டை மாவட்டம், திருவரங்குளம் வட்டாரம், கீழாத்தூர் கிராமத்தில், வேளாண்மை உழவர் நலத்துறை சார்பில், நபார்டு திட்டத்தின்படி ரூ.39.46 இலட்சம் மதிப்பீட்டில் புதிதாகக் கட்டப்பட்டுள்ள, விதை சேமிப்புக் கிடங்குடன் கூடிய துணை வேளாண்மை விரிவாக்க மையத்தினை, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் 11.01.2024 அன்று திறந்து வைத்தது. விவசாயிகளுக்கு அரசின் பல்வேறு நலத்திட்ட உதவிகளை வழங்கினார்.

பின்னர் அமைச்சர் சிவ.வீ.மெய்யநாதன் தெரிவித்ததாவது;

தமிழ்நாடு முதலமைச்சர் அவர்கள் விவசாயிகளின் பொருளாதாரத்தினை மேம்படுத்தும் வகையில் வேளாண்மை உழவர் நலத்துறைக்காக தனி நிதிநிலை அறிக்கை தாக்கல் செய்யப்பட்டு, விவசாயிகளுக்கான திட்டங்கள் செயல்படுத்தப்பட்டு வருகின்றன.

அமைச்சர் சிவ.வீ.மெய்யநாதன் பேச்சு!



தப்பட்டு வருகின்றன. அந்தவகையில் திருவரங்குளம் வட்டாரம், கீழாத்தூர் கிராமத்தில், வேளாண்மை உழவர் நலத்துறை சார்பில், ரூ.39.46 இலட்சம் மதிப்பீட்டில் புதிதாகக் கட்டப்பட்டுள்ள, 110 மெ.டன் கொள்ளளவு கொண்ட விதை சேமிப்புக் கிடங்குடன் கூடிய துணை வேளாண்மை விரிவாக்க மையம் விவசாயிகளின் பயன்பாட்டிற்காக திறந்து வைக்கப்பட்டது.

இம்மையம் 105.41 சதுர மீட்டர் பரப்பளவில் அமைக்கப்பட்டு 7 கிராம ஊராட்சிகளை சேர்ந்த 14

கிராமங்களில் உள்ள 3,307 விவசாய குடும்பங்கள் பயன்பெறும் வகையில் அமைக்கப்பட்டுள்ளது. இதன்மூலம் விவசாயிகளின் 1771.50 ஹெக்டேர் விளைநிலங்களில் பயிர் செய்யப்பட்டுள்ள நெல், நிலக்கடலை, உளுந்தல், மக்காச்சோளம் மற்றும் தென்னை உள்ளிட்ட விளைபொருட்களை சேமித்து வைத்து விவசாயிகள் பயன்பெறலாம்.

எனவே இப்பகுதியைச் சேர்ந்த விவசாயிகள் அனைவரும் இம்மையத்தினை முழுமையாக பயன்படுத்திக்கொண்டு தாங்கள் விளைவித்த விளைபொருட்களை சேமித்து கொண்டு வைத்து, விளைபொருட்களுக்கு உரிய விலை கிடைக்கும் சமயத்தில் விற்பனை செய்து பயன்பெறலாம் என அமைச்சர் சிவ.வீ.மெய்யநாதன் தெரிவித்தார்.

அதனைத்தொடர்ந்து, சுற்றுச்சூழல் மற்றும் காலநிலை மாற்றத்துறை

அமைச்சர் வேளாண்மை பொறியியல் துறை சார்பில், தனிநபர் ஆதிதிராவிடர் விவசாயிகளுக்கு மின் இணைப்புடன் கூடிய ஆழ்குழாய் கிணறு அமைத்தல், பண்ணை குட்டை அமைத்தல், நெல் நடவு இயந்திரம் மற்றும் வைக்கோல் கட்டும் இயந்திரங்கள் உள்ளிட்டவைகளை 7 ப ய ன ர ளி க ளு க் கு ரூ.21,29,000 மதிப்பிலான பல்வேறு வேளாண் உபகரணங்களை 11.01.2024 அன்று வழங்கினார்.

இந்நிகழ்ச்சியில், இணை இயக்குநர் (வேளாண்மை) பெரியசாமி, ஒன்றியக் குழுத் தலைவர்கள் தவள்நியம்மை தங்கமணி (திருவரங்குளம்), மகேஸ்வரி சண்முகநாதன் (அறந்தாங்கி), செயற்பொறியாளர் (வேளாண் பொறியியல்) செல்வம், ஸ்ரீதேவி அண்ணாத்துரை, ஆர்.வி.செல்வம், மு.கருணாகரன், கே.வி.சுப்பையா, கே.சி.சிவக்குமார், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் கலந்துகொண்டனர்.

கழக இளைஞர் அணியின் 2-வது மாநில மாநாட்டில் பெருந்திரளாக பங்கேற்போம்!

புண்டி.கே.கலைவாணன் பங்கேற்ற மாவட்டக் கூட்டத்தில் தீர்மானம்!

திருவாரூர், ஐன.14-எதிர்வரும் ஐனவரி 21 அன்று சேலத்தில் நடைபெறும் இளைஞர் அணியின் இரண்டாவது மாநில மாநாட்டில், பெருந்திரளாக பங்கேற்று வரலாற்று சாதனைபடைப்போம் என பூண்டி.கே.கலைவாணன் எம்.எல்.ஏ.பங்கேற்ற திருவாரூர் மாவட்ட செயல்வீரர்கள் கூட்டத்தில் தீர்மானங்கள் நிறைவேற்றப்பட்டன.

திருவாரூர் மாவட்ட செயல்வீரர்கள் கூட்டம் மாவட்ட அவைத்தலைவர் க.தன்ராஜ் தலைமையில் நடைபெற்றது. மாவட்ட கழக செயலாளர் பூண்டி.கே.கலைவாணன் தீர்மானங்களை

விளக்கி பேசினார். மாவட்ட ஊராட்சி பெருந்தலைவர் தலையாங்கலம் ஜி.பாஜு, மாவட்ட துணை செயலாளர் எம்.எஸ்.கார்த்திக், பொருளாளர் மு. வெங்கடேசன், தலைமைச் செயற்குழு உறுப்பினர்கள் ஞானசேகரன், ஆர்.எஸ்.பாண்டியன், கோ.செல்வம் உள்ளிட்டோர் முன்னிலை வகித்தனர்.

கூட்டத்தில், தமிழ்நாடு முதலவர், திராவிட நாயகர், கழக தலைவர் தளபதி அவர்களின் வழிகாட்டுதல்களின்படியும், இளைஞர்களின் எழுச்சி நாயகர், இளைஞர் நலன் மற்றும் விளையாட்டு மேம்பாட்டுத்துறை அமைச்சர், இளைஞரணி

செயலாளர் அவர்களின் ஏற்பாட்டில் நடைபெறும் மாநில இளைஞர் அணி இரண்டாவது மாநாட்டில் மண்ணின் மைந்தர் முத்தமிழ் அறிஞர் கலைஞர் அவர்களின் மாவட்டமான திருவாரூரில் இருந்து பெருவாரியான இளைஞர்கள் வெண்ணிற சீருடை யுடன் கலந்து கொண்டு இந்த மாநாட்டை வரலாற்றில் இடம்பிடிக்கும் வகையில் செய்வது,

தமிழர்களின் திருநாளாம் தைத்திங்கள் முதல் நாளை புத்தாண்டை கொண்டாடி, பொங்கல் திருநாளில் ஒன்றிய நகர பேரூர் மற்றும் வார்டுகளை கழகங்களில் கழக

கொடி ஏற்றி, பொதுமக்களுக்கு இனிப்புக்கள் வழங்குவது, தலைமை கழகத்தால் வழங்கப்பட்டிருக்கும் உறுப்பினர் அடையாள அட்டைகளை பொங்கல் திருநாட்களுக்கு வழங்கி பொங்கல் வாழ்த்துக்களை தெரிவிப்பது, தலைமை கழகத்தால் அறிவுருத்தப்பட்டிருக்கும் பத்து வாகுச்சர்வாடிக்கு ஒரு மேற்பார்வையாளரை உடனடியாக நியமிப்பது, கொடுக்கப்பட்டிருக்கும் தலைமைக் கழக படிவங்களை பூர்த்தி செய்து மாவட்டக் கழகத்தில் ஒப்படைப்பது உள்ளிட்ட தீர்மானங்கள் நிறைவேற்றப்பட்டன.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (13.1.2024) முகாம் அலுவலகத்திலிருந்து காணொலிக் காட்சி வாயிலாக INDIA கூட்டணி கட்சிகளின் தலைவர்களுடனான ஆலோசனைக் கூட்டத்தில் கலந்து கொண்டார். உடன் கழக துணை பொதுச் செயலாளர் கனிமொழி கருணாநிதி எம்.பி. உள்ளார்.

ஆட்சியர் மருத்துவர் ச.உமா தலைமை! தி.வேல்முருகன் எம்.எல்.ஏ. முன்னிலை!

'கேலோ இந்தியா 2023' விழிப்புணர்வு மாரத்தான் போட்டி!

கே.ஆர்.என்.இராஜேஸ்குமார் எம்.பி. தொடங்கி வைத்தார்!

நாமக்கல், ஐன 14-கேலோ இந்தியா இளைஞர் விளையாட்டு போட்டிகள் நாட்டிலுள்ள இளைஞர் களிடையே விளையாட்டு கலாச்சாரத்தை வளர்பதற்கும் இளைஞர் அடட்டில் நடத்தப்படுகின்ற ஒருங்கிணைந்த விளையாட்டு நிகழ்வாகும். தமிழ்நாடு முதலமைச்சர் மு.க.ஸ்டாலின் அவர்கள் எடுத்த நடவடிக்கையின் அடிப்படையில், கேலோ இந்தியா இளைஞர் விளையாட்டுப் போட்டிகள் 2023 ஆம் ஆண்டில் தமிழ்நாட்டில் நடத்துவதற்கு ஒன்றிய அரசு ஒப்புதல் அளித்துள்ளது. இளைஞர் ஒன்றிய அரசு ஒப்புதல் மெம்பாட்டுத்துறை அமைச்சர் உதயநிதி ஸ்டாலின் அவர்களால், தமிழ்நாடு விளையாட்டு மேம்பாட்டு ஆணையம் சார்பில், அனைத்து நடவடிக்கைகளையும் மேற்

கொள்ளப்பட்டு 2023 ஆம் ஆண்டு கேலோ இந்தியா இளைஞர் விளையாட்டு போட்டிகளை தமிழ்நாட்டில் சென்னை, கோவை, மதுரை மற்றும் திருச்சி ஆகிய நகரங்களில் வரும் 19.01.2024 முதல் 31.01.2024 வரை நடைபெறவுள்ளது. தமிழ்நாடு முழுவதும் கேலோ இந்தியா இளைஞர் விளையாட்டு போட்டிகளின் செய்தியையும், உணர்வையும் பரப்பி தமிழ்நாடு விளையாட்டு மேம்பாட்டு ஆணையம் தால் விளம்பரம் மற்றும் கேண்டர் (டார்ச்) (Cater) சுற்றுப்பயணம் ஏற்பாடு செய்யப்பட்டுள்ள கேண்டர் நாமக்கல் மாவட்டத் திறு வருகை தந்தது. இதையொட்டி நாமக்கல் மாவட்ட ஆட்சியர் அலுவலக வளாகத்தில், மாவட்ட ஆட்சித்தலைவர் மருத்துவர் ச.உமா கேலோ இந்தியா 2023 விழிப்புணர்வு மினி மாரத்தான் போட்டி மற்றும் விழிப்புணர்வு

வாகனத்தை கொடியை வைத்து தொடங்கி வைத்தார். இந்த அலங்கார ஊர்தியானது மாவட்ட விளையாட்டு அரங்கம், சி.எம்.எஸ். கல்லூரி, அக்ஷரா அகாடமி, நாமக்கல் வேலம் மான் பள்ளி ஆகிய இடங்களில் மாணவ - மாணவிகள் பார்வையிடும் வகையில் காட்சிப்படுத்தப்பட்டது. தொடர்ந்து, நாமக்கல் மாவட்ட ஆட்சியர் அலுவலகத்தில் நடைபெற்ற நிகழ்ச்சியில் மாவட்ட ஆட்சித்தலைவர் மருத்துவர் ச.உமா தலைமை தாங்கினார். தமிழ்நாடு சட்டமன்ற பேரவை அரசு உறுதிமொழி குழுத் தலைவர் /பண்டிசுட்டி சட்டமன்ற உறுப்பினர் தி.வேல்முருகன் தலைமையில், மொ. பழனியாண்டி

(ஸ்ரீரங்கம்), சட்டமன்ற உறுப்பினர்கள் கு.பொன்னுசாமி (சேந்தமங்கலம்), பெ.ராமலிங்கம் (நாமக்கல்), ச.ஆர்.சல்வரன் (திருச்செங்கோடு) ஆகியோர் முன்னிலை வகித்தனர்.

இதில் நாமக்கல் கிழக்கு மாவட்டக் கழக செயலாளரும், மாநிலங்களவை உறுப்பினருமான கே.ஆர்.என்.இராஜேஸ்குமார் கலந்து கொண்டு கேலோ இந்தியா 2023 போட்டிகளை முன்னிட்டு நடைபெற்ற மினி மாரத்தான் திருக்குறள் ஒப்புவித்தல் போட்டி, கட்டுரை போட்டி, பேச்சுப்போட்டி மற்றும் ஓவியப்போட்டி உள்ளிட்ட பல்வேறு போட்டிகளில் வெற்றி பெற்ற 18 நபர்களுக்கு பரிசுகளை வழங்கினார்.

இந்நிகழ்ச்சியில் துறை சார்ந்த அரசு அலுவலர்கள் மற்றும் விளையாட்டு வீரர், வீராங்கனைகள் கலந்து கொண்டனர்.

இராமநாதபுரத்தில் சமூக ஊடகங்களுக்கான பயிற்சி வகுப்பு!

காதர்பாட்சா முத்துராமலிங்கம் எம்.எல்.ஏ. துவக்கி வைத்தார்!

இராமநாதபுரம், ஐன.14-கழகத் தலைவர், தமிழ்நாடு முதல்வர் தளபதி முகஸ்டாலின் அவர்களின் ஆணைக்கிணங்க இளைஞர் நலன் மற்றும் விளையாட்டு மேம்பாட்டுத்துறை அமைச்சர், இளைஞரணி செயலாளர் உதயநிதி ஸ்டாலின், அவர்களின் வழிகாட்டுதலின்படி இராமநாதபுரம் திராவிட முன்னேற்றக் கழக தகவல் தொழில் நுட்ப அணியின் சார்பில் சமூக ஊடகங்கள் மற்றும் வலைதளங்களுக்கான பயிற்சி பாசறையை இராமநாதபுரம் மாவட்ட கழகச் செயலாளர் சட்டமன்ற உறுப்பினர் காதர்பாட்சா முத்துராமலிங்கம் துவக்கி வைத்தார்.

இந்நிகழ்ச்சியில் பரமக் குடி சட்டமன்ற உறுப்பினர் செ.முருகேசன், மண்டல தகவல் தொழில்நுட்ப அணி அமைப்பாளர் விஜயகதிர்வன், மாவட்டத் துணைச் செயலாளர் கே.கருப்பையா, இராமநாதபுரம்

ரம் நகர் மன்ற தலைவர் ஆர்.கே. கார்மேகம், துணைத் தலைவர் பிரவீன் தங்கம், தகவல் தொழில் நுட்ப அணி மாவட்ட அமைப்பாளர் பக்தசிங்கு சேதுபதி, இளைஞர் அணி மாவட்ட அமைப்பாளர் கே சம்பத் ராஜா, வழக்கறிஞர் அணி மாவட்ட அமைப்பாளர் எம் கருணாநிதி மாவட்ட தலைவர் ஆர் வீர பாண்டியன் இலக்கிய அணி மாவட்ட தலைவர் மிஷா ஆ.வே. அரவரசன், அமைப்பாளர் வை. மணிமாறன்

சிறுபான்மையினர் நல உரிமை பிரிவு முகமது முக்தார், சுற்றுச்சூழல் அணி மாவட்ட அமைப்பாளர் முகமது சலாவதின், தொண்டரணி அமைப்பாளர் மாவட்ட தலைவர் ராமமூர்த்தி, மாவட்ட அமைப்பாளர் பிடி ராஜா, தொழிலாளர் அணி மாவட்ட தலைவர் கா.தங்கராஜ், மாவட்ட அமைப்பாளர் மு.ரவிக்குமார், நெசவாளர்

அணி மாவட்ட தலைவர் சௌ கணேஷ் பாபு, மாவட்ட அமைப்பாளர் கோ.சந்திரசேகர், பொறியாளர் அணி மாவட்ட அமைப்பாளர் பாஸ்கர பாண்டியன், மாவட்ட தலைவர் கு.அருண், மகளிர் அணி மாவட்ட அமைப்பாளர் தமிழ்ச்செல்வி போஸ், மாவட்டத் தலைவர் மஞ்சளா, விவசாய அணி மாவட்ட அமைப்பாளர் ரா.அப்யனார், தலைவர் பாலகிருஷ்ணன், விவசாய தொழிலாளர் அணி மாவட்ட அமைப்பாளர் அ.அர்ச்சுனன், நாகரத்தினம், மீனவர் அணி மாவட்ட தலைவர் வே.வில்லாபுதம், மாவட்ட அமைப்பாளர் வர்த்தக அணி மாவட்ட தலைவர் நா திருமாறன், மாவட்ட அமைப்பாளர் மு தமிழ்செழியன், மகளிர் தொண்டரணி மாவட்ட தலைவர் பிரபா சாலமன், மாவட்ட அமைப்பாளர் அமிர்த

வல்லி மருத்துவர் அணி மாவட்ட தலைவர் திசந்திரமோகன், மாவட்ட அமைப்பாளர் மு ஆகிக் அமீன், யாளர் அணி மாவட்ட அமைப்பாளர் சே.கரேஷ், அமைப்புச்சாரா தொழிலாளர் அணி மாவட்ட தலைவர் சுந்தர வடிவேலு, ராஜீவ் காந்தி, அயலக அணி மாவட்ட அமைப்பாளர் மா பன்னீர் செல்வம், மாவட்ட தலைவர் நாமு அனீபா, ஆதிதிராவிட மாவட்ட அமைப்பாளர் மாவட்டத் தலைவர் மு தங்கவேலு, மாவட்ட அமைப்பாளர் வி ஆனந்தம் /மாநில செயற்குழு உறுப்பினர் மிஷா அகமது தம்பி, பரமக் குடி நகர் செயலாளர், நகர் மன்ற உறுப்பினர் ஜீவரத்தினம் மற்றும், மற்றும் அனைத்து அணி மாவட்ட துணை அமைப்பாளர்கள் துணைத் தலைவர்கள் அனைவரும் கலந்து கொண்டனர்.



மதுரை மாநகர் மாவட்ட தி.மு.க. சார்பில் கழகத் தலைவர் - தமிழக முதல்வர் மு.க.ஸ்டாலின் தமிழ்நாடு வீர விளையாட்டான உலக தம் வாய்ந்த கலைஞர் நூற்றாண்டு ஏறுதழுவதல் அரங்கம் ஜல்லிக்கட்டு மைதானத்தை திறந்து வைக்க வருகை தருவதில் பல்லாயிரக்கணக்கானோர் கலந்து கொள்வது, உதயநிதி ஸ்டாலின் பங்கேற்கும் சேலத்தில் நடைபெறும் மாநில இளைஞரணி மாநாட்டில் பல்லாயிரக்கணக்கானோர் கலந்து கொள்வது சம்பந்தமான செயல்வீரர்கள் கூட்டத்தில் மாணவர் மாவட்டச் செயலாளர் கோ தளபதி எம்.எல்.ஏ. சிறப்பிழையுற்றார். உடன் கழக நிர்வாகிகள் பொன் முத்துராமலிங்கம், வ. வேலுசாமி, பெ.சுமரதேவ்வேலு, மா.ஜெயராஜ், தனச்செல்வம், ஓசை பாஜு, சின்னம்மாள், முவேந்திரன், முருகவேல், ராகவன், அகிக் கணேசன், ஆர் கணேசன், வீர கணேசன், பாக்கியநாதன் மற்றும் திரளான கழக நிர்வாகிகள் கழகத்தினர் கலந்து கொண்டனர்.



மதுரை மாவட்டம் அலங்காரநல்லூர் அருகே கீழ்க்கரை கிராமத்தில் தமிழர்களின் வீர விளையாட்டான ஜல்லிக்கட்டுக்குப் பெருமை சேர்க்கும் வகையில் அமைக்கப்பட்டுள்ள கலைஞர் நூற்றாண்டு ஏறுதழுவதல் அரங்கத்தினை திறந்து வைக்க வருகை தரும் கழக தலைவர் - முதல்வர் மு.க.ஸ்டாலின் அவர்களுக்கு பல்லாயிரக்கணக்கான கழகத்தினர் திரண்டு வரவேற்பு கொடுப்பது மற்றும் சேலம் இளைஞர் அணி இரண்டாவது மாநில மாநாட்டில் பல்லாயிரக்கணக்கானோர் பங்கேற்பு குறித்த மதுரை தெற்கு மாவட்டச் செயல்வீரர்கள் கூட்டத்தில் மாவட்ட செயலாளர் சேட்பட்டி மு.மணிமாறன் சிறப்பிழையுற்றார். உடன் கழக நிர்வாகிகள் மற்றும் திரளான கழகத்தினர் உள்ளனர்.